

REGIONAL NEWS BULLETINS

24th April 2018

Evening Bulletin : 6.45 pm.

ମୁଖ୍ୟ ସମ୍ବାଦ

- ବିଧାନସଭାରେ ପଞ୍ଚାୟତିରାଜ ମନ୍ତ୍ରୀଙ୍କ ଉତ୍ତରକୁ ନେଇ ବିରୋଧୀଙ୍କ ହଇଚାଳ ।
- ପାରାଦ୍ୱୀପରେ ବିମାନବନ୍ଦର ପ୍ରତିଷ୍ଠା ପାଇଁ ବେସାମରିକ ବିମାନ ଚଳାଚଳ ମନ୍ତ୍ରୀଙ୍କୁ ଚିଠିଲେଖିଲେ କେନ୍ଦ୍ରମନ୍ତ୍ରୀ ଧର୍ମେନ୍ଦ୍ର ପ୍ରଧାନ ।
- ରାଜ୍ୟ ସରକାରୀ କର୍ମଚାରୀ ଓ ପେନ୍‌ସନ୍ ଭୋଗୀଙ୍କ ମହଙ୍ଗା ଭତ୍ତା ବୃଦ୍ଧି ।

ଏବଂ

- ଆସନ୍ତା ୨୪ ଘଣ୍ଟା ମଧ୍ୟରେ ରାଜ୍ୟର କେତେକ ସ୍ଥାନରେ କାଳବୈଶାଖୀ ସମ୍ବାବନା ।

ବିଧାନସଭା

ସମ୍ବିଧାନର ଧାରା ୪୦, ୩୪୩ ଏବଂ ଯେସା ଅଧିନିୟମ ୧୯୯୬ରେ ଥିବା ବ୍ୟବସ୍ଥା ଅନୁଯାୟୀ ଓଡ଼ିଶା ଗ୍ରାମପଞ୍ଚାୟତ ଆଇନ ୧୯୬୪କୁ ସଂଶୋଧନ କରାଯାଇ ରାଜ୍ୟପାଳଙ୍କ ଅନୁମୋଦନ କ୍ରମେ ଏହାକୁ ରାଜ୍ୟର ସମସ୍ତ ଆଦିବାସୀ ଅଧିଷ୍ଠିତ ଅଞ୍ଚଳରେ ଲାଗୁ କରାଯାଇଛି ବୋଲି ପଞ୍ଚାୟତରାଜ ମନ୍ତ୍ରୀ ପ୍ରଦୀପ ମହାରଥୀ ଆଜି ବିଧାନସଭାରେ ଜଣାଇଛନ୍ତି । ବିଧାୟକ ପ୍ରଫୁଲ୍ଲ ମାଝୀଙ୍କ ଏକ ତାରକ ଚିହ୍ନ ପ୍ରଶ୍ନର ଉତ୍ତରରେ ମନ୍ତ୍ରୀ ଶ୍ରୀ ମହାରଥୀ କହିଛନ୍ତି ଯେ ଆଦିବାସୀ ଅଧିଷ୍ଠିତ ସୁନ୍ଦରଗଡ଼ ଜିଲ୍ଲାରେ ଓଡ଼ିଶା ଗ୍ରାମପଞ୍ଚାୟତ ଆଇନ ଅନୁଯାୟୀ ଗଠିତ ହୋଇଥିବା ଗ୍ରାମସଭାଗୁଡ଼ିକୁ ସରକାର ମାନ୍ୟତା ଦେଇଛନ୍ତି । କିନ୍ତୁ ସୁନ୍ଦରଗଡ଼ ଜିଲ୍ଲାର କିଛି ଅନୁସୂଚିତ ଜନଜାତି ଅଧିବାସୀମାନେ ଓଡ଼ିଶା ଗ୍ରାମ ପଞ୍ଚାୟତ ଆଇନ ୧୯୬୪କୁ ଅବଲମ୍ବନ ନ କରି ସ୍ୱେଚ୍ଛାକୃତ ଭାବେ ୨୬୫ଟି ଗ୍ରାମସଭା ଗଠନ କରିଛନ୍ତି । ଏହି ଗ୍ରାମସଭାଗୁଡ଼ିକରେ ନିର୍ବାଚିତ ସରପଞ୍ଚ ସଭ୍ୟ ନାହାନ୍ତି । ଏ ପ୍ରସଙ୍ଗରେ ଆଲୋଚନା କାଳରେ ବିଧାୟକ ଡକ୍ଟର ପ୍ରଫୁଲ୍ଲ ମାଝୀ, ମନ୍ତ୍ରୀଙ୍କ ଉଦ୍ଦେଶ୍ୟରେ କହିଥିଲେ ଯେ ମନ୍ତ୍ରୀ ପ୍ରସ୍ତୁତ ନ ହୋଇ ଗୃହକୁ ଆସି ଉତ୍ତର ଦେଉଛନ୍ତି ଏବଂ ପଞ୍ଚାୟତରାଜ ମନ୍ତ୍ରୀ ପ୍ରଦୀପ ମହାରଥୀଙ୍କ ଉତ୍ତରକୁ ବିରୋଧ କରିଥିଲେ ।

୧୫ବର୍ଷ ପୂର୍ତ୍ତି ପାଳନ

ଭାରତଛାଡ଼ି ଆନ୍ଦୋଳନର ୧୫ବର୍ଷ ପୂର୍ତ୍ତି ପାଳନ ପାଇଁ ସୂଚନା ଓ ଲୋକସଂପର୍କ ବିଭାଗର କୌଣସି କାର୍ଯ୍ୟକ୍ରମର ପ୍ରସ୍ତାବ ନାହିଁ ବୋଲି ସୂଚନା ଓ ଲୋକସଂପର୍କ ମନ୍ତ୍ରୀ ପ୍ରତାପ ଜେନା ବିଧାନସଭା ଦିଲ୍ଲୀର ରାୟଙ୍କ ଏକ ପ୍ରଶ୍ନର ଉତ୍ତରରେ ବିଧାନସଭାକୁ ଜଣାଇଛନ୍ତି । ଏହି ଉତ୍ତର ପାଳନ ପାଇଁ ଅର୍ଥ ବ୍ୟୟ କରାଯାଇ ନାହିଁ । ଭାରତଛାଡ଼ି ଆନ୍ଦୋଳନ ସମୟରେ ବରଗଡ଼ ଜିଲ୍ଲାର ୧୫୦ଜଣ ସ୍ଵାଧୀନତା ସଂଗ୍ରାମୀ କାରାବରଣ କରିଥିବା ଜଣାପଡ଼ିଛି । ଦେଙ୍କାନାଳ ଜିଲ୍ଲାରେ ଚାରିଜଣ ଶହୀଦ ହୋଇଥିବାବେଳେ ୨୨ଜଣ କାରାବରଣ କରିଥିବା ଜିଲ୍ଲାରୁ ମିଳିଥିବା ତଥ୍ୟରୁ ସୂଚନା ମିଳିଛି । ଯାଜପୁର ଜିଲ୍ଲାରେ ଚାରିଜଣ, କେନ୍ଦ୍ରାପଡ଼ାରେ ଦୁଇ ଜଣ ଶହୀଦ ହୋଇଥିବା ବେଳେ ନବରଙ୍ଗପୁର ଜିଲ୍ଲାରେ ସର୍ବାଧିକ ୧୯ଜଣ ଶହୀଦ ହୋଇଥିବା ଜିଲ୍ଲା ସୂତ୍ରରୁ ଜଣାପଡ଼ିଛି ବୋଲି ମନ୍ତ୍ରୀ ଶ୍ରୀ ଜେନା ଗୃହକୁ ଜଣାଇଛନ୍ତି ।

ବିଜୁ ସେତୁ ଯୋଜନା

ବିଜୁ ସେତୁ ଯୋଜନାରେ ଏ ପର୍ଯ୍ୟନ୍ତ ୫୮୩ଟି ସେତୁର ନିର୍ମାଣ କାର୍ଯ୍ୟ ସମାପ୍ତ ହୋଇଛି ବୋଲି ଗ୍ରାମ୍ୟ ଉନ୍ନୟନ ମନ୍ତ୍ରୀ ବିକ୍ରମ କେଶରୀ ଆରୁଖ୍ ଆଜି ବିଧାନସଭାକୁ ଜଣାଇଛନ୍ତି । ବିଧାନସଭା ଅଗ୍ନିନୀ କୁମାର ପାତ୍ରଙ୍କ ଏକ ପ୍ରଶ୍ନର ଉତ୍ତରରେ ମନ୍ତ୍ରୀ ଶ୍ରୀ ଆରୁଖ୍ ଆହୁରି ମଧ୍ୟ ଜଣାଇଛନ୍ତି ଯେ ଚଳିତ

ଆର୍ଥିକ ବର୍ଷର ବଜେଟ୍ ଅନୁମୋଦନ ହେଲାପରେ ନୂତନ ସେତୁ ନିର୍ମାଣ ପାଇଁ ଯୋଜନା ପ୍ରସ୍ତୁତ କରାଯିବ । କୌଣସି ଏକ ଜନବସତିର ଅର୍ଥନୀତିକ ଅଭିବୃଦ୍ଧି ବିଭିନ୍ନ ପ୍ରକାରର ଉନ୍ନୟନମୂଳକ ଯୋଜନା ଦ୍ୱାରା ଘଟିଥାଏ । ସେଥି ମଧ୍ୟରୁ ଗ୍ରାମ୍ୟ ସଡ଼କ ଯୋଜନା ଗୋଟିଏ । ତେଣୁ ବିଜୁସେତୁ ଯୋଜନା ଦ୍ୱାରା ସଡ଼କ ସଂଯୋଗ ହେଉଥିବା ଗ୍ରାମଗୁଡ଼ିକର ଅର୍ଥନୀତିକ ଅଭିବୃଦ୍ଧି ଆକଳନ କରିବା ସମ୍ଭବ ନୁହେଁ ବୋଲି ମନ୍ତ୍ରୀ ଶ୍ରୀ ଆରୁଖ୍ ସୁଚନା ଦେଇଛନ୍ତି ।

PIB

ଧର୍ମେନ୍ଦ୍ର ପ୍ରଧାନ

ପାରାଦୀପରେ ଏକ ବିମାନ ବନ୍ଦର ସ୍ଥାପନା କରିବାକୁ ନେଇ କେନ୍ଦ୍ର ବାଣିଜ୍ୟ, ଶିଳ୍ପ, ବେସାମରିକ ବିମାନ ଚଳାଚଳ ମନ୍ତ୍ରୀ ସୁରେଶ ପ୍ରଭୁଙ୍କୁ ପତ୍ର ଲେଖିଛନ୍ତି କେନ୍ଦ୍ର ମନ୍ତ୍ରୀ ଧର୍ମେନ୍ଦ୍ର ପ୍ରଧାନ । ପାରାଦୀପରେ ବିମାନ ବନ୍ଦର ସ୍ଥାପନା ନେଇ ବୈଷୟିକ- ଆର୍ଥିକ ଫିଜିବିଲିଟି ସମ୍ପର୍କରେ ପରୀକ୍ଷା କରିବାକୁ ବ୍ୟକ୍ତିଗତ ଭାବେ ଧ୍ୟାନ ଦେବା ପାଇଁ ଶ୍ରୀ ପ୍ରଧାନ ଏହି ପତ୍ରରେ ଅନୁରୋଧ କରିଛନ୍ତି । ଶ୍ରୀ ପ୍ରଧାନ କହିଛନ୍ତି ଯେ ପାରାଦୀପ ହେଉଛି ପୂର୍ବ ଭାରତର ପ୍ରମୁଖ ବନ୍ଦର । ଗତ ବର୍ଷ ୧୦୦ ମିଲିୟନ ଟନରୁ ଅଧିକ ମାଲ ପରିବହନ କରିଥିବା ଦେଶର ତିନୋଟି ବନ୍ଦର ମଧ୍ୟରେ ପାରାଦୀପ ଅନ୍ୟତମ ଥିଲା । ପାରାଦୀପ ବନ୍ଦରର ଆଧୁନୀକୀକରଣ କାର୍ଯ୍ୟ ଚାଲିଛି ଓ ୨୦୨୦ ସୁଦ୍ଧା ପାରାଦୀପ ବନ୍ଦରରୁ ୩୨୩ ମିଲିୟନ ଟନ ମାଲ ପରିବହନ କରା ଯାଇ ପାରିବ। ସହ ଏହା ଦେଶର ସବୁଠାରୁ ବଡ଼ ମାଲ ପରିବହନ କରି ପାରୁଥିବା

ବନ୍ଦରେ ପରିଗଣିତ ହେବ । ଖଣିଜ ସମ୍ପଦ ବିଶିଷ୍ଟ ରାଜ୍ୟ ଗୁଡ଼ିକ ଏହି ବନ୍ଦର ନିକଟରେ ହୋଇଥିବାରୁ ଏହା ପାରାଦୀପ ବନ୍ଦରର ବୃଦ୍ଧିରେ ସହାୟକ ହେବ ।

CTC/R

ଶ୍ରୀମନ୍ଦିର ମରାମତି

ପୁରୀ ଶ୍ରୀମନ୍ଦିରର ଜୟ ବିଜୟ ଦ୍ଵାର ମରାମତି ମେ ପହିଲାରୁ ଆରମ୍ଭ କରିବାକୁ ହାଇକୋର୍ଟ ଆଜି ଏ.ଏସ୍.ଆଇ.କୁ ନିର୍ଦ୍ଦେଶ ଦେଇଛନ୍ତି । ମରାମତି ପ୍ରକ୍ରିୟାରେ ଏ.ଏସ୍.ଆଇ.କୁ ଶ୍ରୀମନ୍ଦିର ପ୍ରଶାସନ ସଂପୂର୍ଣ୍ଣ ସହଯୋଗ କରିବାକୁ କୋର୍ଟ ମଧ୍ୟ ନିର୍ଦ୍ଦେଶ ଦେଇଛନ୍ତି । ମୁଖ୍ୟ ବିଚାରପତି ବିନୀତ ଶରଣ ଓ ତତ୍କୃର ବିଦ୍ୟୁତ୍ ରଂଜନ ଷଡ଼ଙ୍ଗୀଙ୍କୁ ନେଇ ଗଠିତ ଖଣ୍ଡପୀଠରେ ଆଜି ଜଗମୋହନ ମାମଲାର ଶୁଣାଣି ହୋଇଥିଲା । ଯୁକ୍ତି ଉପସ୍ଥାପନ କରି ଏ.ଏସ୍.ଆଇ. ପକ୍ଷରୁ କୁହାଯାଇଥିଲା ଯେ ଆସତା ପହିଲାରୁ ଶ୍ରୀମନ୍ଦିରର ଜୟ ବିଜୟ ଦ୍ଵାରର ମରାମତି ଆରମ୍ଭ କରାଯିବ । ଏଥିପାଇଁ ପ୍ରସ୍ତୁତ ନକ୍ସାକୁ ଅନୁମୋଦନ ମିଳିସାରିଛି ଏବଂ ଖର୍ଚ୍ଚ ଆକଳନ ମଧ୍ୟ କରାଯାଇଛି । ଆସତା ୨୬ ତାରିଖରେ ହେବାକୁ ଥିବା ଏ.ଏସ୍.ଆଇ.ର କୋର୍ କମିଟି ବୈଠକରେ ଏ ସଂକ୍ରାନ୍ତରେ ଆଲୋଚନା ପରେ ମରାମତି କାର୍ଯ୍ୟ ଆରମ୍ଭ ହେବ । ଏ.ଏସ୍.ଆଇ. ଯୁକ୍ତି ଉପସ୍ଥାପନ ପରେ ପରେ ମେ' ପହିଲାରୁ ଜୟ ବିଜୟ

ଦ୍ଵାରର ମରାମତି କାର୍ଯ୍ୟ ଆରମ୍ଭ ହେବା ପାଇଁ ନିର୍ଦ୍ଦେଶ ଦେବା ସହ ଶ୍ରୀମନ୍ଦିର ପାର୍ଶ୍ଵରେ ଥିବା ମନ୍ଦିରଗୁଡ଼ିକର ମରାମତି ସଂପର୍କରେ ଏକ ଆକଳନ କରିବାକୁ ଏ.ଏସ୍.ଆଇ.କୁ ନିର୍ଦ୍ଦେଶ ଦେଇଛନ୍ତି । ମେ ୧୫ ତାରିଖରେ ମାମଲାର ପରବର୍ତ୍ତୀ ଶୁଣାଣି ହେବ ।

HS

ମହଙ୍ଗା ଭଡା

ଆଜି ରାଜ୍ୟ ସରକାର ସରକାରୀ କର୍ମଚାରୀମାନଙ୍କ ମହଙ୍ଗା ଭଡା ୨ ପ୍ରତିଶତ ବୃଦ୍ଧି କରିଛନ୍ତି । ଏହା ଦ୍ଵାରା କର୍ମଚାରୀ ମହଙ୍ଗା ଭଡା ୫ ପ୍ରତିଶତରୁ ୭ ପ୍ରତିଶତକୁ ବୃଦ୍ଧି ପାଇଛି । ଏହି ବର୍ଦ୍ଧିତ ଭଡା ପିଛିଲା ଭାବେ ଗତ ଜାନୁୟାରୀ ମାସରୁ ଲାଗୁ ହେବ । ସେହିପରି ସଂଶୋଧିତ ହାରରେ ପେନ୍ସନ୍ ପାଉଥିବା ପେନ୍ସନ୍ଧାରୀଙ୍କ ଟି.ଆଇ. ୨ ପ୍ରତିଶତ ବୃଦ୍ଧି ହୋଇଛି ଏବଂ ଅଣସଂଶୋଧିତ ହାରରେ ପେନ୍ସନ୍ ପାଉଥିବା ପେନ୍ସନ୍ଧାରୀଙ୍କର ୩ ପ୍ରତିଶତ ଟି.ଆଇ. ବୃଦ୍ଧି କରାଯାଇଛି । ଏହା ଦ୍ଵାରା ରାଜ୍ୟର ୩ଲକ୍ଷ ୫ ହଜାର କର୍ମଚାରୀ ଓ ୨ ଲକ୍ଷ ପେନ୍ସନ୍ଧାରୀ ଉପକୃତ ହେବେ । ସୁତନାଯୋଗ୍ୟ ଯେ ଗତ ନଭେମ୍ବର ମାସରେ ମଧ୍ୟ ସରକାରୀ କର୍ମଚାରୀ ଓ ପେନ୍ସନ୍ଧାରୀଙ୍କ ପାଇଁ ୧ ପ୍ରତିଶତ ମହଙ୍ଗା ଭଡା ବୃଦ୍ଧି କରାଯାଇଥିଲା ।

ପ୍ରଭାତ ବିଶ୍ୱାଳ

ସିସୋର ଚିତ୍ପଣ୍ଡ ଲିଙ୍କ୍ ମାମଲାରେ ଗିରଫ୍ ହୋଇଥିବା କଟକ-
ଚୌଦ୍ୱାରର ବିଜେଡ଼ି ବିଧାୟକ ପ୍ରଭାତ ବିଶ୍ୱାଳଙ୍କୁ ଜାମିନ୍ ମିଳିଛି । ଓଡ଼ିଶା
ହାଇକୋର୍ଟ ଶ୍ରୀ ବିଶ୍ୱାଳଙ୍କୁ ୨ ମାସ ଲାଗି ଅନ୍ତରୀଣ ଜାମିନ୍ ମଞ୍ଜୁର କରିଛନ୍ତି ।

ସୂଚନା ଯୋଗ୍ୟ ଯେ ସିସୋର ଚିତ୍ପଣ୍ଡ ଲିଙ୍କ୍ ମାମଲାରେ
ଗତବର୍ଷ ସେପ୍ଟେମ୍ବର ୧୯ତାରିଖରେ ପ୍ରଭାତଙ୍କୁ ତାଙ୍କ ବାସଭବନରୁ
ସି.ବି.ଆଇ. ଗିରଫ୍ କରିଥିଲା । ଗିରଫ୍ ପରେ ଜାମିନ୍ ନାମଞ୍ଜୁର ହେବାରୁ
ତାଙ୍କୁ ଝାରପଡ଼ା ଜେଲ୍ ପଠାଇ ଦିଆଯାଇଥିଲା । ତେବେ ସେଠାରେ ତାଙ୍କ
ସ୍ୱାସ୍ଥ୍ୟ ଖରାପ୍ ହେବାରୁ ତାଙ୍କୁ ପ୍ରଥମେ କ୍ୟାପିଟାଲ୍ ହସ୍ପିଟାଲ୍ ଏବଂ ପରେ
କଟକ ଏସ୍.ସି.ବି.କୁ ସ୍ଥାନାନ୍ତର କରାଯାଇଥିଲା । ବର୍ତ୍ତମାନ ସେ
ଏସ୍.ସି.ବି.ରେ ଚିକିତ୍ସାଧୀନ ଅଛନ୍ତି ।

Desk, Bolangir/R

ପାର୍ସଲ ବୋମା ବିସ୍ଫୋରଣ ଘଟଣା

ବହୁ ଚର୍ଚ୍ଚିତ ବଲାଙ୍ଗିର ଜିଲ୍ଲା ପାଟଣାଗଡ଼ ପାର୍ସଲ ବୋମା ବିସ୍ଫୋରଣ
ଘଟଣାରେ କ୍ରାଇମ୍‌ବ୍ରାଞ୍ଚି ଆଜି ସୁଦ୍ଧା ୩ ଜଣଙ୍କୁ ଅଟକ ରଖି ପଚରାଉଚରା
ଜାରି ରଖିଛି । ଏମାନଙ୍କ ମଧ୍ୟରେ ଭଇଁସା କଲେଜର ଅଧ୍ୟାପକ ପୁଞ୍ଜିଲାଲ
ମେହେର ଓ ତାଙ୍କର ଅନ୍ୟ ଦୁଇଜଣ ସହଯୋଗୀ ଅଛନ୍ତି । ଭଇଁସା

କଲେଜର ଅଧକ୍ଷା ତଥା ପାର୍ସଲ୍ ବୋମା ବିସ୍ଫୋରଣରେ ମୃତ ସୌମ୍ୟଶେଖରଙ୍କ ମାଆ ଓ ଅଟକ ଥିବା ଇଂରାଜି ଅଧ୍ୟାପକ ପୁଞ୍ଜିଲାଲ ମେହେରଙ୍କ ମଧ୍ୟରେ ପୁରୁଣା ବିବାଦ ଥିବା ଚର୍ଚ୍ଚା ଜୋର ଧରିଛି । ତେବେ ପାର୍ସଲ୍ ବୋମା ବିସ୍ଫୋରଣ ମାମଲା ସହିତ ପୁଞ୍ଜିଲାଲ ମେହେରଙ୍କ ସଂପୃକ୍ତି ଥିବା ନେଇ ପୁଲିସ୍ ଅଧିକ ଛାନଭିନ୍ କରୁଛି । ଏହି ଘଟଣାରେ ଗତକାଲି ପୁଞ୍ଜିଲାଲଙ୍କ ସମେତ ପାଟଣାଗଡ଼ର ସ୍କାଏ କିଙ୍ଗ୍ ମାଲିକ ଓ ତାଙ୍କ କର୍ମଚାରୀ ଏବଂ ଅନ୍ୟ କେତେକ ଲୋକଙ୍କୁ ପୁଲିସ୍ ଅଟକ ରଖି ପଚରାଉଚରା କରିଛି । ତେବେ ତଲାସି ବେଳେ ପୁଞ୍ଜିଲାଲଙ୍କ ଘରୁ ସନ୍ଧାନୀ କୁକୁର ସାହାଯ୍ୟରେ ପୁଲିସ୍ କିଛି ବିସ୍ଫୋରକ ଦ୍ରବ୍ୟ ପାଇଥିବା ଜଣାପଡ଼ିଛି । ଅପରପକ୍ଷରେ ଆଜି ସକାଳେ ରାଜ୍ୟ ପୁଲିସ୍ ମହାନିର୍ଦ୍ଦେଶକ ତକ୍କୁର ରାଜେନ୍ଦ୍ର ପ୍ରସାଦ ଶର୍ମା ଗଣମାଧ୍ୟମକୁ ସୂଚନା ଦେଇ କହିଛନ୍ତି ଯେ, ପାଟଣାଗଡ଼ ପାର୍ସଲ୍ ବୋମା ବିସ୍ଫୋରଣ ମାମଲାରେ କ୍ରାଇମ୍‌ବ୍ରାଞ୍ଚ୍ ଏବେ ମଧ୍ୟ ତଦନ୍ତ ଜାରି ରଖୁଛି । କ୍ରାଇମ୍‌ବ୍ରାଞ୍ଚ୍‌କୁ କେତେକ ଠୋସ୍ ପ୍ରମାଣ ମଧ୍ୟ ମିଳିଛି ।

ଅପରପକ୍ଷରେ ବିସ୍ଫୋରଣରୁ ଅଳ୍ପକେ ବର୍ତ୍ତି ଯାଇଥିବା ମୃତ ସୌମ୍ୟଶେଖରଙ୍କ ପତ୍ନୀ ରିମାରାଣୀ ଆଜି ଗଣମାଧ୍ୟମକୁ କହିଛନ୍ତି ଯେ ଯେଉଁମାନେ ଏହି ଘଟଣାରେ ଦୋଷୀ, ସେମାନଙ୍କୁ ଆଇନତଃ ପାଶୀଦଣ୍ଡ ଦିଆଯାଉ ।

ସେହିଭଳି ଅଟକ ଥିବା ପୁଞ୍ଜିଲାଲଙ୍କ ପତ୍ନୀ ଗଣମାଧ୍ୟମକୁ ସୂଚନା ଦେଇ କହିଛନ୍ତି ଯେ ତାଙ୍କ ସ୍ୱାମୀ ନିର୍ଦ୍ଦୋଷ ଏବଂ ସେ ଏଭଳି କାଣ୍ଡ କରିନାହାନ୍ତି ।

CTC/R

ସିଏମ୍‌ସି- ବିଜେପି

କଟକବାସୀଙ୍କୁ ମହାନଗର ନିଗମ ବିଭିନ୍ନ ସୁବିଧା ଯୋଗାଇ ଦେବାରେ ବିଫଳ ହୋଇଛି । ମହାନଗରରେ ମହାଦୁର୍ନୀତି ଯୋଗୁଁ ସହରବାସୀ ଅକଥନୀୟ ହଇରାଣ ହେଉଛନ୍ତି । ନିମ୍ନମାନର ମଶାତେଲ କିଣା ଦୁର୍ନୀତିରେ ସିଏମ୍‌ସିର ବହୁ କର୍ମଚାରୀ ଲିପ୍ତ ଥିବା ବିଜେପି ଅଭିଯୋଗ ଆଣିଛି । ପ୍ରଧାନମନ୍ତ୍ରୀ ଆବାସ ଯୋଜନାରେ ଆସିଥିବା ଅର୍ଥକୁ ବିନିଯୋଗ କରିବାରେ ଜାଣିଶୁଣି ବିଳମ୍ବ କରାଯାଉଛି ବୋଲି ଅଭିଯୋଗ କରାଯାଇଛି । ମହାନଗରର ବିଭିନ୍ନ ଦୁର୍ନୀତି ଏବଂ ବହୁ ଯୋଜନାର ସଫଳ ରୂପାୟନ ନ ହେବା ବିରୋଧରେ ଆଜି ବିଜେପି ପକ୍ଷରୁ ସି.ଏମ୍.ଏସି. ସମ୍ମୁଖରେ ଲଠିକା ଜାରି କରାଯାଇଛି । ବରିଷ୍ଠ ବିଜେପି ନେତା ନୟନ କିଶୋର ମହାନ୍ତି ସମୀର ଦେ, ଦିଲ୍ଲୀପ ମଲ୍ଲିକ, ଦିଲ୍ଲୀପ ମହାନ୍ତିଙ୍କ ନେତୃତ୍ୱରେ ବହୁ ବିଜେପି କର୍ମୀ ନେତାଜୀଙ୍କ ଜନ୍ମସ୍ଥାନରୁ ଏକ ଶୋଭାଯାତ୍ରାରେ ବାହାରି ସିଏମ୍‌ସି କାର୍ଯ୍ୟାଳୟ ସମ୍ମୁଖରେ ପହଞ୍ଚିଥିଲେ । ସେଠାରେ ଲଠିକା ଜାରି କରିବା ସହ ବିଜେପି

ନେତାମାନେ ସିଏମ୍‌ସି ମହାଦୁର୍ଗୀତି ଓ ଅବହେଳା ସଂପର୍କରେ ଆନ୍ଦୋଳିତ ପ୍ରତିବାଦ ସଭାରେ ଲୋକଙ୍କୁ ବୁଝାଇଥିଲେ ।

Keonjhar/R

ସଡ଼କ ସୁରକ୍ଷା ସଂଗ୍ରହ

କେନ୍ଦୁଝର ଜିଲ୍ଲାପାଳଙ୍କ କାର୍ଯ୍ୟାଳୟ ପରିସରରେ ୨୯ ତମ ଜାତୀୟ ସଡ଼କ ସୁରକ୍ଷା ସଂଗ୍ରହ ପାଳନ ଅବସରରେ ଏକ ସଚେତନତା ଶୋଭାଯାତ୍ରାକୁ ଶୁଭାରମ୍ଭ କରି ଜିଲ୍ଲାପାଳ ଆଶିଷ ଠାକୁରେ ସଡ଼କ ଦୁର୍ଘଟଣା ଏଡାଇବା ପାଇଁ ପ୍ରତ୍ୟେକ ବ୍ୟକ୍ତି ଜାଗ୍ରତ ଓ ସଚେତନ ହେବାକୁ ଆହ୍ୱାନ ଜଣାଇଛନ୍ତି । ସମବେତ ଛାତ୍ରଛାତ୍ରୀ, ଶିକ୍ଷାବିତ୍ ଏବଂ ସମାଜର ବିଭିନ୍ନବର୍ଗର ଜନସାଧାରଣଙ୍କୁ ଉଦ୍‌ବୋଧନ ଦେଇ ଜିଲ୍ଲାପାଳ ଶ୍ରୀ ଠାକୁରେ କହିଥିଲେ ଯେ ସଡ଼କ ଦୁର୍ଘଟଣା ବର୍ତ୍ତମାନ ଏକ ସ୍ୱର୍ଗକାତର ପ୍ରସଙ୍ଗ ହୋଇଛି ।

Jajpur/R

ପୋଲ ମରାମତି

ଯାଜପୁର ଜିଲ୍ଲା ଜେନାପୁରଠାରେ ଥିବା ବ୍ରାହ୍ମଣୀ ପୋଲ ମରାମତି କାର୍ଯ୍ୟ ସରି ନ ଥିବାରୁ ଆସନ୍ତା ୨୭ତାରିଖ ପର୍ଯ୍ୟନ୍ତ ଏହି ବାଟରେ ସମସ୍ତ ଗାଡ଼ି ଚଳାଚଳ ବନ୍ଦ ରହିବ ବୋଲି ଜିଲ୍ଲାପାଳ ରଞ୍ଜନ କୁମାର ଦାସ ସୂଚନା ଦେଇଛନ୍ତି । ଜିଲ୍ଲାପାଳ ୧୯୯୩ର ସଡ଼କ ନିରାପତ୍ତା ଓ ଗାଡ଼ିଚଳାଚଳ

ଆଇନ୍ ୧୧୫ ଓ ମୋଟର ଚଳାଚଳ ଆଇନ୍ ୧୭୩ ଅନୁଯାୟୀ ଏହି
ଅଧ୍ୟାଦେଶ ଜାରି କରିଛନ୍ତି ।

Met

ପାଣିପାଗ

ଆସନ୍ତା ୨୪ ଘଣ୍ଟା ମଧ୍ୟରେ ରାଜ୍ୟର ଉପକୂଳବର୍ତ୍ତୀ ଅଞ୍ଚଳ ଓ ଅନ୍ୟ
ଜିଲ୍ଲାଗୁଡ଼ିକରେ କାଳବୈଶାଖୀ ସମ୍ଭାବନା ଥିବା ପାଣିପାଗ ବିଭାଗ ପକ୍ଷରୁ
ସୂଚନା ଦିଆଯାଇଛି । ସେହିସବୁ ଜିଲ୍ଲାଗୁଡ଼ିକ ହେଲା- ମୟୂରଭଞ୍ଜ,
କେନ୍ଦୁଝର, ଯାଜପୁର, ଅନୁଗୋଳ, ଢେଙ୍କାନାଳ ଏବଂ ସୁନ୍ଦରଗଡ଼ । ଏହି
ସମୟ ମଧ୍ୟରେ ଘଣ୍ଟାକୁ ୫୦ରୁ ୬୦ କିଲୋମିଟର ବେଗରେ ପବନ
ବହିବା ସହ ଝଡ଼ତୋଫାନର ଆଶଙ୍କା ଥିବାବେଳେ ଏହିଭଳି ପାଗ ଆସନ୍ତା
୨୯ ତାରିଖ ପର୍ଯ୍ୟନ୍ତ ଜାରି ରହିବ ବୋଲି ପାଣିପାଗ ବିଭାଗ ପକ୍ଷରୁ
ପୂର୍ବାନୁମାନ କରାଯାଇଛି ।